

# रानी दुर्गावती विश्वविद्यालय, जबलपुर

खेलों से होता सामूहिक चेतना का विकास— कुलपति प्रो. मिश्र  
रानी दुर्गावती विश्वविद्यालय में मिनी स्पोर्ट्स कॉम्प्लेक्स का भूमिपूजन कार्यक्रम



जबलपुर 15 फरवरी। खेल न केवल हमें स्वस्थ रहने में योगदान देकर सक्षम बनाते हैं वरन् वर्तमान युग की संकीर्णतावादी सोच के विरुद्ध हमें निष्पक्ष, सहिष्णु तथा विनम्र बनाकर एक बेहतर मानव संसाधन के रूप में बदलते हैं। वर्तमान समय में लोगों के खेलों के प्रति नजरिये में काफी बदलाव आया है। खेल हमें विभिन्न प्रकार से शिक्षित भी करते हैं। इससे मानवीय मूल्यों का विकास होता है साथ ही खेलों द्वारा सामूहिक चेतना का भी विकास होता है क्योंकि खेल की मूल भावना यही होती है कि अकेले नहीं बल्कि समूह में खेलना, खेल द्वारा नेतृत्व करने की कला का भी विकास होता है। ये विचार माननीय कुलपति प्रो. कपिल देव मिश्र ने मंगलवार को विश्वविद्यालय में प्रस्तावित मिनी स्पोर्ट्स कॉम्प्लेक्स के भूमिपूजन कार्यक्रम की अध्यक्षता करते हुए व्यक्त किये।

रानी दुर्गावती विश्वविद्यालय में महानगरों की तर्ज पर स्मार्ट सिटी योजना के तहत मध्यप्रदेश के पहले व्यवस्थित मिनी स्पोर्ट्स कॉम्प्लेक्स के भूमिपूजन कार्यक्रम में मुख्य अतिथि केंद्र विधानसभा क्षेत्र विधायक श्री अशोक ईश्वरदास रोहाणी ने कहा कि रादुविवि में बनने वाले इस मिनी स्पोर्ट्स कॉम्प्लेक्स का लाभ सीधे तौर पर संस्कारधानी के युवाओं को मिलेगा। जबलपुर स्मार्ट सिटी लिमिटेड द्वारा बनाए जाने वाले इस मिनी स्पोर्ट्स कॉम्प्लेक्स में बास्केटबॉल, वॉलीबॉल, बैडमिंटन कोर्ट (इंडोर), जॉगिंग ट्रैक, जिम्नेशियम एवं प्रशासनिक भवन इत्यादि की सुविधा उपलब्ध होंगी। वर्तमान आवश्यकता के अनुरूप अत्याधुनिक मिनी स्पोर्ट्स कॉम्प्लेक्स का निर्माण शहरवासियों के लिए बड़ी सौगात होगा। रानी दुर्गावती विश्वविद्यालय परिसर में सर्व सुविधायुक्त स्पोर्ट्स कॉम्प्लेक्स के निर्माण संस्कारधानी के लिए गौरव की बात है। भूमिपूजन कार्यक्रम में विवि कुलसचिव प्रो. बृजेश सिंह, विवि शारीरिक शिक्षण विभागाध्यक्ष डॉ. विशाल बन्ने, प्रो. आर.के. यादव, सीईओ, स्मार्ट सिटी श्रीमती निधि सिंह राजपूत, नगर निगम कार्यपालन यंत्री शिवेन्द्र सिंह, विवि वित्त नियंत्रक श्री रोहित सिंह कौशल, डॉ. राजेश्वरी राणा, इंजी. विनोद जारोलिया, मंडल अध्यक्ष आशीष राव, संदीप गौड़, अंकित फ्रांसिस, नीलेन्द्र चटर्जी, स्वप्निल पाण्डेय आदि उपस्थित रहे।

.....

सूर्य नमस्कार से शरीर के समस्त चक्रों को साधा जा सकता है—कुलपति प्रो. मिश्र

75 करोड़ सूर्य नमस्कार रूपी यज्ञ में शारीरिक शिक्षण विभाग में वृहद सामूहिक सूर्य नमस्कार का आयोजन।



जबलपुर 15 फरवरी। रादुविवि के शारीरिक शिक्षण विभाग में वृहद सामूहिक सूर्य नमस्कार का आयोजन आज प्रातः 8.00 बजे से विश्वविद्यालय के फिजिकल एजुकेशन विभाग के खेल प्रांगण में माननीय कुलपति प्रो. कपिल देव मिश्र जी की अध्यक्षता, शारीरिक शिक्षण विभाग के निदेशक डॉ विशाल बन्ने की विशेष उपस्थिति, मध्यप्रदेश योगासना स्पोर्ट्स एसोशियेशन के महासचिव एवं हितकारिणी इंजीनियरिंग कॉलेज के क्रीडा अधिकारी श्री दिनेश सिंह ठाकुर के विशिष्ट आतिथ्य में किया गया। कार्यक्रम की शुरुआत ओमकार के नांद से की गई तत्पश्चात सभी उपस्थित जनों द्वारा सूर्य नमस्कार से राष्ट्र वंदना मंत्रोच्चारण के साथ की गई।

अध्यक्षीय उदबोधन में मान. कुलपति प्रो. मिश्र ने कहा सूर्य नमस्कार से शरीर के समस्त चक्रों को साधा जा सकता है। साथ ही चित्त की वृत्तियों को रोकने का साधन भी है।

जैसा कि विदित है आजादी के 75 वर्ष पूर्ण होने पर हमारा राष्ट्र इस पूरे वर्ष को आजादी के अमृत महोत्सव के रूप में मनाया जा रहा है वंही परमपूज्य स्वामी रामदेव जी महाराज, NYSF के अध्यक्ष आदरणीय श्री उदित सेठ जी, महासचिव डॉ जयदीप आर्या जी ने 75 करोड़ सूर्य नमस्कार कराने का संकल्प लिया जो कि समय पूर्व पूर्ण हो गई वर्तमान में 100 करोड़ से ऊपर सूर्य नमस्कार पूर्ण हो चुके। उक्त कार्यक्रम मध्यप्रदेश योगासना स्पोर्ट्स एसोशियेशन के अध्यक्ष सेवा निवृत्त आईपीएस श्री वेदप्रकाश शर्मा जी और मध्यप्रदेश आई वाय.ए. स्टेट चेप्टर की चेयरमेन आदरणीया पुष्पांजली शर्मा जी के मार्गदर्शन में सम्पूर्ण मध्यप्रदेश के सभी जिलों में आयोजित किया जा रहा है। इस अवसर पर शारीरिक शिक्षण विभाग के डॉ. सुदर्शन ठाकुर, संभागीय प्रभारी सागर, जबलपुर श्री विवेक पाठक, जबलपुर डिस्ट्रिक योगासना स्पोर्ट्स एसोशियेशन के उपाध्यक्ष श्री नागेश राव, सह सचिव श्री आशीष रैकवार, योगाचार्य शिवम गुप्ता एवं डॉ. सतीश पाण्डेय उपस्थित रहे।

.....

## शोकसभा आयोजित



जबलपुर 15 फरवरी। रादुविवि के मुख्य प्रशासनिक भवन में पद्म भूषण श्री राहुल बजाज के आकस्मिक निधन पर समस्त अध्यापकों, अधिकारियों, कर्मचारियों एवं छात्र-छात्राओं की सम्मिलित शोकसभा आयोजित की गई। माननीय कुलपति प्रो. कपिल देव मिश्र की उपस्थिति में शोक संदेश का वाचन कुलसचिव प्रो. बृजेश सिंह द्वारा किया गया।

इस अवसर पर परीक्षा नियंत्रक प्रो. एन.जी. पेन्डसे, उपकुलसचिव डॉ. दीपेश मिश्रा, सहायक कुलसचिव श्री अभयकांत मिश्रा, सुश्री मिनाल गुप्ता एवं सुश्री मोनाली सूर्यवंशी, श्री राजमणि नासेरी, श्री अजय झारिया, श्रीलाल बैगा, श्री बंशबहोर पटेल, श्रीष दुबे, श्री संतोष पाण्डेय, श्री अविनाश पाठक सहित शिक्षक, अधिकारी, कर्मचारी एवं छात्र-छात्राएं उपस्थित रहे।